

தினமலர்



# பெண்கள் மலர்

செப். 13, நாளிதழ்டன் இணைப்பு



வளையல் கரமும்

வர்ப்பு கட்டும்

தமிழ் எம்ஏவும் சாதிக்கும்

நம்மளோட அம்மா-  
அப்பாவை நாம எப்படி  
எல்லாம் சந்தோஷப்  
படுத்த முடியும்? நமது  
குழந்தைகளுக்கு, நமது  
பெற்றோரின் பெயரை  
சூட்டி மகிழ்தல் ஒரு  
வகை. நாம கட்டுற  
வீட்டுக்கு அவங்களோட  
பெயரை வெச்ச அழகு  
பார்க்குறது இன்னொரு  
வகை. ஆபீசில் வாங்கிய  
சம்பளக் கவரை  
பிரிக்காமல், அப்படியே  
அம்மாக்கிட்ட கொடுத்து  
அழகு பார்ப்பது தனி.  
இப்படி ஒவ்வொருவரும்



பெற்றோருக்கு பெருமை

தங்களோட அம்மா, அப்பாக்களை பெருமைப்  
படுத்துவதில் ஆர்வம் காட்டுறது உண்டு. ஆனா,  
கம்ப்யூட்டர் சம்பந்தமான தொழில் செய்து வரும்  
'காம்கேர்' புவனேஸ்வரி, தன்னோட  
பெற்றோர்களை பெருமைப்படுத்துற வகையில்  
'ஸ்ரீ பத்மகிருஷ்'ங்கிற பெயர்ல அறக்கட்டளை  
ஆரம்பிச்சு, அதன் மூலம் அனாதைக்  
குழந்தைகளுக்கு உதவுகிறாங்க.

'என்ன இது புதுவகையா இருக்குன்னு  
கேட்டா?' என் பெற்றோர்கள் மேல் நான்  
வெச்சிருக்கும் அன்புக்கும், மரியாதைக்கும் இது  
சின்ன கைமாறுதான். 'ஸ்ரீ பத்மகிருஷ்'ங்கிறதுக்கு  
எந்த அர்த்தமும் இல்லை. என் அம்மா பெயர்  
பத்மாவதி, அப்பா பெயர் கிருஷ்ணமூர்த்தி.  
இவங்க ரெண்டு பேரோட சுருக்கமே இந்த  
அறக்கட்டளையின் பெயராகிவிட்டது'  
என்கிறார் புவனேஸ்வரி.

ஸ்ரீபத்மகிருஷ் அறக்கட்டளை துவங்கிய  
அன்றே 'எங்கள் வீட்டுக் குழந்தைகள் தினம்-  
2008' என்ற கலை நிகழ்ச்சியை நடத்தி,  
'சிறுவிளாப்பாக்கம்' கிராமத்தில் தனியார்  
நிறுவனம் தத்தெடுத்து வளர்க்கும்  
குழந்தைகளை பங்கேற்க வைத்து அசத்தி  
உள்ளார் புவனேஸ்வரி.

'குடும்பத்துல சாப்பாட்டுக்கே கஷ்டப்  
பட்டுக்கிட்டு இருக்கும் போது, படிப்பு  
எதுக்குன்னு பாதியில நிறுத்தின குழந்தைகள்,  
அனாதைக் குழந்தைகளுக்குத் தேவையான  
கல்வி, உணவு போன்றத் தேவைகளுக்காக இந்த  
அறக்கட்டளை மூலம் உதவிகள் கிடைக்கும்.  
வாழ்க்கையில் தங்கள் சின்னஞ்சிறு குழந்தைப்  
பருவத்தை பெற்றோர்களுடன் செலவிட  
முடியாத குழந்தைகளின் மனவாட்டம் சொல்ல  
முடியாதது.

அந்தக் குழந்தைகளின் மனவாட்டத்தைப்  
போக்கணும். அவங்க முகத்திலும் சந்தோசத்தை  
கொண்டு வரணும்கிற ஐடியாவல்தான் 'எங்கள்  
வீட்டுக் குழந்தைகள் தினம் - 2008' உருவாச்சு.

எங்கள் எதிர்பார்ப்பு தப்பாகவில்லை.

வழக்கம் போல் ஏதோ ஒரு நிகழ்ச்சிக்கு  
வந்திருக்கோம்னு குழந்தைகள் நினைச்சிருக்கும்  
போது, அவங்களே நிகழ்ச்சியின் ஒரு  
அங்கமானதை அவங்களால நம்பவே  
முடியலை. அத்தனை பேர் முகத்திலும்  
அவ்வளவு சந்தோசம். கலை நிகழ்ச்சிகளில்  
பங்கேற்று அத்தனை குழந்தைகளும்  
அசத்திட்டாங்க.

கலை நிகழ்ச்சிகள் மட்டும் இல்லாம,  
அறிவுக்கு வேலை தர்ற வினாடி வினாக்கள்,  
பாட்டு, பேச்சு போட்டிகளனு நிறைய  
நிகழ்ச்சிகள் நடத்தி, ஒரு நாள் முழுவதும்  
குழந்தைகளை குஷிப்படுத்தினோம்.

இந்த சந்தோஷம் என்னைக்கும் நிலைக்  
கணும்கிறதுக்காக அவர்களுக்கு தேவையான  
கல்வி, உணவு வசதிகளை கொடுக்க முடிவு  
செஞ்சிருக்கோம். அதுதான், இந்த ஸ்ரீபத்ம  
கிருஷ் அறக்கட்டளையின் நோக்கம்.

வறுமையில் வாடும் குழந்தைகளின்  
முகத்தில் சந்தோசத்தைக் கொண்டு வர்றதுக்கு,  
என் பெற்றோர்களின் பெயரில் ஆரம்பிச்ச  
அறக்கட்டளை மூலம் உதவி செய்யுறேன்னு  
நினைக்கும் போது ரொம்பப் பெருமையா  
இருக்குது.

எங்க வீட்டுல எந்த ஒரு விசேஷம் நடந்தாலும்  
ஒரு அனாதை ஆசிரமத்துக்குப் போய் அங்குள்ள  
குழந்தைகளுக்கு உதவி செய்வோம் என்று  
பூரிக்கிறார் காம்கேர் புவனேஸ்வரி.

நிகழ்ச்சியில் குழந்தைகளுக்கான அனி  
மேஷன், எதிர்காலத்துல கம்ப்யூட்டர் துறையில்  
குழந்தைகளுக்காக ஏற்படப்போற மாறுதல்  
கள்னு நிறைய விஷயங்கள் இந்த நிகழ்ச்சியில்  
இருந்தது, பார்வையாளர்களை நெகிழ வைத்தது.

-சுரேஷ், சங்கீதா.

படம்: விஜி.